

स्थानिक स्वराज्य संस्थांमधील अधिकारी
यांना यशवंतराव चव्हाण विकास प्रशासन
प्रबोधिनी, पुणे या संस्थेमार्फत घावयाच्या
प्रशिक्षण अभ्यासक्रमास मान्यता देण्याबाबत...

महाराष्ट्र शासन
ग्राम विकास व जलसंधारण विभाग
शासन निर्णय क्रमांक:संकीर्ण-२००७/प्र.क्र.११६/योजना-४,
मंत्रालय, मुंबई-४०० ०३२.
दिनांक :- ११ सप्टेंबर, २००७

प्रस्तावना :- ग्रामीण विकासाशी संबंधित समस्या हाताळण्यासाठी स्थानिक स्वराज्य संस्थांमधील अधिकारी यांना नवीन तंत्रज्ञान, बदलत्या आर्थिक व सामाजिक परिस्थितीची माहिती देणे तसेच ग्रामीण भागातील प्रशासन सुदृढ व सक्षम करण्याची बाब लक्षात घेवून यशवंतराव चव्हाण विकास प्रशासन प्रबोधिनी, (यशदा) पुणे या संस्थेने " ग्रामीण व्यवस्थापन विषयातील पदव्युत्तर पदविका " प्रशिक्षण अभ्यासक्रम तयार केला आहे. सदर प्रशिक्षण अभ्यासक्रमास शासनाची मान्यता देऊन त्याकरीता दरवर्षी जिल्हापरिषदा व त्यांच्या अंतर्गत असलेल्या पंचायत समित्यांमधील वर्ग-१ व वर्ग-२ चे अधिकारी यांना प्रशिक्षणास पाठविण्याबाबतचा प्रस्ताव शासनाच्या विचाराधीन होता. त्याबाबत शासनाने खालीलप्रमाणे निर्णय घेतला आहे.

शासन निर्णय :- यशवंतराव चव्हाण विकास प्रशासन प्रबोधिनी, (यशदा) पुणे या संस्थेमार्फत सुरु करण्यात येणा-या "ग्रामीण व्यवस्थापन पदव्युत्तर पदविका" या अभ्यासक्रमास शासनाची मान्यता देण्यात येत आहे.

राज्यातील सर्व जिल्हा परिषदांना असे निर्देश देण्यात येत आहेत की, जिल्हा परिषदा व त्यांच्या अंतर्गत असलेल्या पंचायत समित्या यांनी त्यांच्या आस्थापनेवरील वर्ग-१ व वर्ग-२ चे अधिकारी यांना प्रशिक्षणार्थी म्हणून " ग्रामीण व्यवस्थापन पदव्युत्तर पदविका " या अभ्यासक्रमास यशवंतराव चव्हाण विकास प्रशासन प्रबोधिनी, (यशदा) पुणे या संस्थेकडे पाठविण्यास शासन अनुमती देत आहे.

जिल्हा परिषद व त्यांच्या अंतर्गत असलेल्या पंचायत समित्यांमधील विविध संवर्गातील किमान पाच वर्ष पूर्ण झालेल्या वर्ग-१ व वर्ग-२ च्या अधिका-यांना प्रशिक्षणासाठी पाठविण्यांत यावे. सर्व जिल्हा परिषदांनी प्रतिवर्षी त्यांच्या अखत्यारीतील पात्र प्रशिक्षणाध्यांचे यशदा, पुणे या संस्थेकडे नामनिर्देशन करावे व यशदा, पुणे या संस्थेकडून प्रशिक्षणाध्यांची निवड झाल्याचे कळविण्यात आल्यानंतर संबंधित प्रशिक्षणाध्यांना प्रशिक्षणाकरिता पाठविण्यांत यावे.


यशदामधील सदर प्रशिक्षण अभ्यासक्रमाचा कालावधी एकूण ४५ दिवसांचा राहील. सदर प्रशिक्षण कालावधी सेवाकार्यकाल मानण्यात यावा. यशदा, पुणे या संस्थेमधील या प्रशिक्षणासाठी प्रत्येक वर्षात एकूण प्रशिक्षणार्थींमध्ये पहिले तीन क्रमांक मिळविणा-या प्रशिक्षणाध्यांना देण्यात येणारे प्रमाणपत्र एका अत्युत्कृष्ट गोपनीय अहवालाच्या समकक्ष मानण्यात यावे.

सर्व जिल्हा परिषदा व त्यांच्या अंतर्गत असलेल्या पंचायत समित्यांमधील वर्ग-१ व वर्ग-२ चे अधिकारी यांनी उपरोक्त फायदे मिळण्यासाठी ग्रामीण व्यवस्थापन पदव्युत्तर पदविका अभ्यासक्रमाचे तीन विषय एक वर्षात उत्तीर्ण करणे आवश्यक राहील.

या अभ्यासक्रमासाठी रुपये ६५,०००/- प्रति प्रशिक्षणार्थी याप्रमाणे एकूण खर्च निश्चित करण्यांत येत आहे. सदर अभ्यासक्रमासाठी येणारा खर्च मागास भागासाठी अनुदान निधी योजना (बीआरजीएफ) राबविणा-या जिल्हा परिषदांनी सदर योजनेतर्गत प्रशिक्षण अभ्यासक्रमासाठी उपलब्ध असलेल्या निधीतून रुपये १०,०००/- प्रति प्रशिक्षणार्थी याप्रमाणे करावा आणि उर्वरित खर्च महाराष्ट्र जिल्हा परिषद व पंचायत समिती अधिनियम १९६१ अंतर्गत अनुसूची-१ मधील विषय क्रमांक-११४ नुसार जिल्हा परिषदांना प्राप्त झालेल्या अधिकाराचा वापर करून त्यांच्याकडे उपलब्ध असलेल्या जिल्हा निधीतून करावा. तसेच इतर जिल्हा परिषदांनी महाराष्ट्र जिल्हा परिषद व पंचायत समिती अधिनियम १९६१ अंतर्गत अनुसूची-१ मधील विषय क्रमांक ११४ नुसार प्राप्त अधिकाराचा वापर करून त्यांच्याकडे उपलब्ध असलेल्या जिल्हा निधीतून खर्च करावा.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २००७०९१११६६४२५९००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(दिनेशकुमार जैन) ११/११/२००७
सचिव

प्रति -

मा.राज्यपाल यांचे सचिव,

मा.मुख्यमंत्री यांचे सचिव.

सर्व मंत्री/राज्यमंत्री यांचे खाजगी सचिव/स्वीय सहाय्यक.

महासंचालक, यशवंतराव चव्हाण विकास प्रशासन प्रबोधिनी,(यशदा),पुणे

विभागीय आयुक्त, विभागीय आयुक्तांचे कार्यालय (सर्व)

जिल्हाधिकारी (सर्व)

आयुक्त, महानगरपालिका (सर्व)

महासंचालक, माहिती व जनसंपर्क महासंचालनालय, मुंबई

उप महासंचालक, राज्य ग्रामीण विकास संस्था, यशदा, पुणे

मुख्य कार्यकारी अधिकारी, जिल्हा परिषद (सर्व)

गट विकास अधिकारी, पंचायत समिती(सर्व)

सर्व मंत्रालयीन विभाग

महालेखापाल, लेखा व अनुज्ञेयता, महाराष्ट्र-१ व २, मुंबई व नागपूर

महालेखापाल, लेखा परिक्षा, महाराष्ट्र-१ व २, मुंबई व नागपूर.

मुख्य लेखा परिक्षक, स्थानिक निधी लेखा, कोकण भवन, नवी मुंबई

अधिदान व लेखा अधिकारी, मुंबई

निवासी लेखा परिक्षा अधिकारी, मुंबई

ग्राम विकास व जलसंधारण विभागातील सर्व कार्यासने,

निवड नस्ती, योजना-४, ग्राम विकास व जलसंधारण विभाग, मंत्रालय,मुंबई.